

TAP-ın genişləndirilməsi və saxələndirilməsi zamanın tələbidir

Kəmərin təməlinin qoyulduğu gündən 7 il keçir



2016-ci il mayın 17-də "Cənub qaz dəhlizi"nin sonuncu seqmenti olan TAP-ın (Trans-Adriyatik Qaz Boru Kəməri) təməli qoyulub. TAP Avropaya yeni mənbədən və yeni marşrutla qaz axınıdır. Kəmərin çəkilişi bir neçə il davam edib və onun istifadəyə verilməsi ilə "Cənub qaz dəhlizi" tam sistem kimi işə düşüb. 3500 kilometrlik bu dəhliz Xəzər dənizinin Azərbaycan sektorundakı "Şahdəniz" yatağının işlənməsinin ikinci mərhələsi çərçivəsində çıxarılan qazı Gürcüstanından keçməklə Türkiyəyə və oradan da Avropaya daşıyan üç kəmərdən - genişləndirilmiş CQBK (Cənubi Qafqaz Boru Kəməri), TANAP (Trans-Anadolu Qaz Boru Kəməri) və TAP-dan ibarətdir.

TAP-ın təməli Yunanistanın Saloni ki şəhərində qoyulub. Təməlqoyma mərasimində Azərbaycanın, Yunanistanın, ABŞ-nin, Albaniyanın, İtaliyanın, Türkiyənin, Gürcüstanın, Bolqarıstanın yüksəkvəzifli şəxsləri, Avropa Komissiyasının və konsorsiuma daxil olan şirkətlərin səlahiyyəti nümayəndələri iştirak ediblər.

TAP uzun məsafə qət edərək Azərbaycan qazını İtaliyanın cənubuna, bu ölkədən də Qərbi Avropaya çatdırır. Belə ki, TAP uzunluğu təxminən 878 kilometr olan boru xəttidir. Onun 550 kilometri Yunanistanın, 210 kilometri Albaniyanın ərazisindən, 105 kilometri Adriatik dənizinin altından keçir və sonuncu, bir neçə kilometrlik hissəsi İtaliya torpağında quru sahəyə çıxır. Burada kəmər "Snam Rete Gas" şirkətinin istismar etdiyi qaz nəqliyyatı şəbəkəsi ilə birləşir.

Qeyd edək ki, TAP-ın səhmdarları bp (20 faiz), SOCAR (20 faiz), "Snam S.p.A." (20 faiz), "Fluxys" (19 faiz), "Enagas" (16 faiz) və "Axpo" (5 faiz) şirkətləridir.

TAP-la ilk dövrlərdə Avropaya ilə 10 milyard kubmetr qaz çatdırılmasası nəzərdə tutulmuşdu. Gələcəkdə ixrac olunan mavi yanacağın həcmi artırlaşacağı da istisna deyildi. Lakin Avropadakı istehlakçıların qaza tələbatının artması bu məsələni daha tez gündəmə götirdi. Başqa sözlə, son dövrlər ən çox müzakirə olunan məsələlərdən biri TAP-ın genişləndirilməsidir.

Bu gün ölkəmizdən Gürcüstan, Türkiyə, Yunanistan, Bolqarıstan, Albaniya və İtaliya mavi yanacaq idxlədir. Gürcüstana qaz Cənubi Qafqaz Boru Kəməri (CQBK) ilə 2006-ci il dən çatdırılır. Türkiyə Azərbaycan qazını BTƏ (Bakı-Tbilisi-Ərzurum) kəməri ilə 2007-ci ildən və TANAP-la 2018-ci ildən alır. Avropaya isə ölkəmizdən qaz nəqli 2020-ci il dekabrın 31-də TAP-ın işə düşməsi ilə başlayıb.

Yeni çəgirişlər qarşısında Azərbaycan qazına tələbat getdikcə artır. 8 ay əvvəl istifadəyə verilən Yunanistan-Bolqarıstan Qaz İnterkonnektoru (IGB) da ölkəmizdən qaz idxlə etmək üçün çəkilib. Ümumi uzunluğu 182 kilometr olan IGB Bolqarıstanın və Yunanistanın qaz nəqli şəbəkələrini birləşdirir. Kəmər Xəzərin Azərbaycan sektorundakı "Şahdəniz" yatağının işlənməsinin ikinci mərhələsi çərçivəsində çıxarılan təbii qazı Bolqarıstanə çatdırır. Bu məqsədlə Bolqarıstanın "Bulgargaz EAD" dövlət şirkəti "Şahdəniz" konsorsiumu ilə müqavilə imzalayıb. Boru xəttinin illik ötürmə güclü 3 milyard kubmetr təşkil edir. Gələcəkdə həmin göstərici ilə 5 milyard kubmetrədək artırıla bilər. Beləliklə, Azərbaycan təbii qazı Bolqarıstanın mavi yanacağa tələbatının 25-30 faizi ödəyəcək.

Bu il aprelin 25-də isə Sofiyada "Bulgartransgaz" (Bolqarıstan),

"Transgaz" (Ruminiya), FGSZ (Macaristən) və "Eustream" (Slovakiya) və Azərbaycan Respublikasının Dövlət Neft Şirkəti (SOCAR) arasında əməkdaşlığın təşviqi ilə bağlı Anlaşma Memorandumu" imzalanıb. İmzalanma zamanı Prezident İlham Əliyev demişdir: "2021-ci ildə biz Avropaya 8 milyard kubmetr qazı çatdırırdıq, bu il isə 12 milyard kubmetri hədəfliyirik. Beləliklə, həmin həcm bu il üçün planlaşdırıldıqımız 24,5 milyard kubmetr səviyyəsində ümumi qaz ixracımızın təxminən yarısını təşkil edəcək. Təbii ki, qaz hasilati və ixracımız artacaq. Çünkü biz hasilati mövcud qaz yataqlarında artıracaq və gələn illərdə isə yeni yataqlarda təbii qazın hasilatını gözləyirik. Bu gün Azərbaycan qazı Gürcüstana, Türkiyəyə, Yunanistana, Bolqarıstanə və İtaliyaya ixrac edilir. Bu ildən başlayaraq qaz Ruminiyaya da çatdırılır. Əgər bütün lazımı interkonnektorlar olarsa, bu ilin sonundan etibarən biz Macarıstan və Slovakiyaya qaz təchizatına başlamağı planlaşdırırıq. Biz yerli qaz paylayıcı sistemin qurulması məqsədilə Albaniya ilə danışqlar prosesindəyik. Çünkü "Cənub qaz dəhlizi" Albaniyanın ərazisindən keçir. Eyni zamanda Slovakiya "Həmrəylik Halqası"nın üzvü kimi əminəm ki, yaxın vaxtlarda enerji sahəsində bizim tərəfdəsimizə çevriləcək. Biz qaz təchizatımızın coğrafiyasını 6 ölkədən ən azı 10 ölkəyə qədər genişləndirəcəyik. Mən "ən azı" ona görə deyirəm ki, fikrimcə, bu, planların sonu deyil. Biz Avropanın qaz bazarında fəaliyyətimizi daha da genişləndirmeyi planlaşdırırıq".

Bu anlaşma memorandumun icra olunması Avropada enerji təhlükəsizliyini birmənalı olaraq gücləndirəcək, Azərbaycan üçün daha çox Avropa ölkəsinə və daha çox qaz ixrac etməyə fırsat yaradacaq. Anlaşma memorandumu Azərbaycandan Avropaya əlavə qazın tədarükü üçün 4 ötürüci sistem operatoru ilə SOCAR arasında əməkdaşlığın istiqamətlərini müəyyən edir. Əlavə qaz tədarükü "Həmrəylik Halqası" adlandırılan Bolqarıstan, Ruminiya, Macarıstan və Slovakianın təkmilləşdirilmiş ötürüci şəbəkə sistemləri vasitəsilə həyata keçiriləcək.

Xatırladaq ki, ötən ilin iyul ayında Azərbaycan və Avropa Komissiyası "Enerji sahəsində Strateji Tərəfdəşliyi" dair Anlaşma Memorandumu" imzalayıblar. Bu sənəd əsasında ölkəmiz 2027-ci ilə qədər Avropa İttifaqı bazarına qaz təchizatını iki dəfə artırmağı planlaşdırır.

Bütün bu vəzifələrin yerinə yetirilməsində "Cənub qaz dəhlizi"nin Avropa qolu olan TAP-ın müstəsna əhəmiyyəti var.

**Flora SADIQLI,
"Azərbaycan"**